

۲۱: یقیناً ۱۴۳۹ھ کو ہونے والے بذی مذاکرے کا تحریری گلدستہ



ملفوظات امیر اہلسنت (قسط: 6)

درخت لگائیے ثواب کمائیے



پودے لگانے کے فضائل 06

شجرکاری کے سائنسی فوائد 07

شجرکاری کے معاشی اور معاشرتی فوائد 09

شجرکاری مہم اور اس کی امتیاضیں 12

کون سے پودے لگانا زیادہ مفید ہیں؟ 16

ملفوظات:

شیخ غریب الدین رائل سنٹ، ہائی دعوت اسلامی، حضرت علامہ مولانا محمد طہال

تاسیس ۱۳۸۵ھ
المنشیۃ

مُحَمَّدُ الْيَاسِينُ عَطَّارُ قَادِرِي رَضَوِي

پیشکش:
مجلس المدینۃ العلمیۃ
(دعوتِ اسلامی)
(شعبہ ایضاح بذی مذاکرہ)

اَلْحَمْدُ لِلّٰہِ رَبِّ الْعٰلَمِیْنَ وَالصَّلٰوۃُ وَالسَّلَامُ عَلٰی سَیِّدِ الْمُرْسَلِیْنَ ط
اَمَّا بَعْدُ فَاَعُوْذُ بِاللّٰہِ مِنَ الشَّیْطٰنِ الرَّجِیْمِ ط بِسْمِ اللّٰہِ الرَّحْمٰنِ الرَّحِیْمِ ط

درخت لگائیے ثواب کمائیے (1)

شیطان لاکھ سستی دلائے یہ رسالہ (۲۴ صفحات) مکمل پڑھ لیجیے
اِنْ شَاءَ اللّٰہُ عَزَّوَجَلَّ معلومات کا انمول خزانہ ہاتھ آئے گا۔

دُرود شریف کی فضیلت

نبی اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: تم اپنی مجلسوں کو مجھ پر دُرودِ پاک
پڑھ کر آراستہ کرو کیونکہ تمہارا مجھ پر دُرود پڑھنا بروز قیامت تمہارے لئے نور ہو گا۔ (2)

صَلُّوْا عَلَی الْحَبِیْب! صَلَّی اللّٰہُ تَعَالٰی عَلٰی مُحَمَّد

پودے لگانا کیسا؟

سوال: پودے لگانا کیسا ہے؟

جواب: پودے لگانا ہمارے پیارے آقا، کئی مَدَنی مصطفیٰ صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم سے

ثابت ہے۔ جیسا کہ حضرت سَیِّدُنَا سَلْمَانِ فَارِسی رَضِیَ اللّٰہُ تَعَالٰی عَنْہُ فرماتے ہیں:

میں حضورِ اکرم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی بارگاہ میں حاضر ہوا اور مہرِ نبوت

دیکھ کر اس کو بوسے دینے لگا۔ میں ابھی حضور صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی مہر

دینے

1..... یہ رسالہ ۲۱ ذیقعدۃ الحرام ۱۴۳۹ھ بمطابق 04 اگست 2018 کو عالمی مَدَنی مرکز فیضانِ مدینہ باب المدینہ
(کراچی) میں ”شجرِ کاری“ کے متعلق ہونے والے مَدَنی مذاکرے کا تحریری گلدستہ ہے، جسے المدینۃ العلمیۃ
کے شعبے ”فیضانِ مَدَنی مذاکرہ“ نے مرتب کیا ہے۔ (شعبہ فیضانِ مَدَنی مذاکرہ)

2..... جامع صغیر، حرف الزای، ص ۲۸۰، حدیث: ۴۵۸۰ دہر الکتب العلمیۃ بیروت

نبوت کو بوسے ہی دے رہا تھا کہ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: ”اب بس کرو۔“ چنانچہ میں ایک طرف ہٹ گیا، پھر میں نے حضورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم کو اپنی ساری رُوداد سنائی تو حضورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَانُ بہت حیران ہوئے کہ میں کس طرح مُشَقَّتیں اور اذیتیں برداشت کر کے یہاں تک پہنچا۔

ایک دِن سرکارِ عالی وقار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھ سے فرمایا: اے سَلْمَان (رَضِیَ اللہُ تَعَالٰی عَنْہُ)! تم اپنے مالِک سے مُکاتبت کر لو (یعنی اسے رَقم دے کر آزادی حاصل کر لو) جب میں نے اپنے مالِک سے بات کی تو اُس نے کہا: مجھے 300 کھجوروں کے درخت لگا دو اور 40 اوقیہ (یعنی 1600 درہم کے وزن کی) چاندی بھی دو پھر جب یہ کھجوریں پھل دینے لگ جائیں گی تو تم میری طرف سے آزاد ہو جاؤ گے۔ میں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کی بارگاہِ بیکس پناہ میں حاضر ہوا اور اپنے مالِک کی شرطیں آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم کو بتائیں۔ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے صحابہ کرام عَلَیْہِمُ الرِّضْوَانُ سے فرمایا: اپنے بھائی کی مدد کرو۔ چنانچہ صحابہ کرام عَلَیْہِمُ الرِّضْوَانُ نے بھرپور تعاون کیا، کسی نے کھجوروں کے 30 پودے لا کر دیئے، کسی نے 20، کسی نے 15 اور کسی نے 10۔ اَلْغَرَضُ! صحابہ کرام عَلَیْہِمُ الرِّضْوَانُ کی مدد سے میرے پاس 300 کھجوروں کے پودے جمع ہو گئے۔ پھر حضورِ اقدس صَلَّی اللہُ تَعَالٰی عَلَیْہِ وَاٰلِہٖ وَسَلَّم نے ارشاد فرمایا: اے

سَلْمَان (رَضِيَ اللهُ تَعَالَى عَنْهُ)! تم جاؤ اور زمین کو ہموار کرو۔ جب زمین ہموار ہو جائے تو مجھے آکر خبر دو میں اپنے ہاتھوں سے پودے لگاؤں گا۔ چنانچہ میں گیا اور زمین ہموار کرنے لگا، صحابہ کرام عَلَیْہِمُ الرِّضْوَانُ نے زمین ہموار کرنے میں میری مدد کی۔ جب میں فارغ ہو کر آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کی بارگاہ میں حاضر ہوا اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم کو خبر دی تو آپ صَلَّی اللہُ تَعَالَى عَلَیْہِ وَاٰلِہٖ وَسَلَّم میرے ساتھ چل دیئے۔ ہم حضور اکرم صَلَّی اللہُ تَعَالَى عَلَیْہِ وَاٰلِہٖ وَسَلَّم کو کھجوروں کے پودے اٹھا اٹھا کر دیتے اور آپ صَلَّی اللہُ تَعَالَى عَلَیْہِ وَاٰلِہٖ وَسَلَّم اپنے دُشْتِ اقدس سے انہیں زمین میں لگاتے جاتے۔

حضرت سَیدنا سَلْمَان فارسی رَضِيَ اللہُ تَعَالَى عَنْہُ فرماتے ہیں: اس پاک پروردگار عَزَّوَجَلَّ کی قسم جس کے قبضہ قدرت میں میری جان ہے حضور صَلَّی اللہُ تَعَالَى عَلَیْہِ وَاٰلِہٖ وَسَلَّم نے جتنے پودے لگائے وہ سب کے سب اُگ آئے اور ان میں بہت جلد پھل لگنے لگے۔ چنانچہ میں نے 300 کھجوروں کے درخت اپنے مالک کے حوالے کیے۔ اب میرے ذمے 40 اوقیہ چاندی دینا باقی رہ گئی تھی؟ حضور صَلَّی اللہُ تَعَالَى عَلَیْہِ وَاٰلِہٖ وَسَلَّم کے پاس کسی نے مُرغی کے انڈے جتنا سونے کا ایک ٹکڑا بھیجا۔ آپ صَلَّی اللہُ تَعَالَى عَلَیْہِ وَاٰلِہٖ وَسَلَّم نے اِشْتِخَار فرمایا: سَلْمَان فارسی کا کیا ہوا؟ پھر مجھے بُلویا، میں نے عرض کی: ابھی 40 اوقیہ چاندی اور دینی ہے، پھر مجھے غلامی سے آزادی ملے گی۔

حضورِ اکرم صَلَّی اللہُ تَعَالٰی عَلَیْہِ وَاٰلِہٖ وَسَلَّم نے مجھے وہ سونے کا ٹکڑا دیا اور فرمایا: جاؤ! اور اس کے ذریعے 40 اوقیہ چاندی جو تمہارے ذمے باقی ہے اسے ادا کرو۔ میں نے عرض کی: یہ اتنا سا سونا 40 اوقیہ چاندی کے برابر کس طرح ہو گا؟ آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم نے فرمایا: تم یہ سونا لو اور اس کے ذریعے 40 اوقیہ چاندی جو تمہارے ذمے ہے، اسے ادا کرو، اللہ عَزَّوَجَلَّ تمہارے لئے اسی سونے کو کافی کر دے گا اور تمہارے ذمے جتنی چاندی ہے یہ اس کے برابر ہو جائے گا۔ میں نے وہ سونے کا ٹکڑا لیا اور اس کا وزن کیا۔ اس پاک پروردگار عَزَّوَجَلَّ کی قسم جس کے قبضہ قدرت میں میری جان ہے! وہ تھوڑا سا سونا 40 اوقیہ چاندی کے برابر ہو گیا اور اس طرح میں نے اپنے مالک کو چاندی دے دی اور غلامی کی قید سے آزاد ہو کر سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم کے غلاموں میں شامل ہو گیا۔⁽¹⁾

ایک روایت میں ہے سارے پودے سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم نے اپنے دشتِ مبارک سے لگائے، سوائے ایک پودے کے وہ حضرت سیدنا عمر فارق اعظم رَضِیَ اللہُ تَعَالٰی عَنْہُ نے لگایا۔⁽²⁾

اہلِ فارس کی طویل عمر ہونے کی وجہ

حضرت سیدنا سلمان فارسی رَضِیَ اللہُ تَعَالٰی عَنْہُ فارس کے رہنے والے تھے۔

دینہ

① مسند امام احمد، حدیث سلمان الفارسی، ۱۸۹/۹، حدیث: ۲۳۷۹۸ ملتقطاً دار الفکر بیروت

② دلائل النبوة، باب مآظہر فی النحل التي غرسها النبی صَلَّی اللہُ تَعَالٰی عَلَیْہِ وَسَلَّم... الخ، ۶/۹۷ دار

فارس کے رہنے والے لوگوں کی عمریں طویل ہوتی تھی، اس کی وجہ بیان کرتے ہوئے مفسرین کرام رَحِمَهُمُ اللہُ السَّلَام فرماتے ہیں: ”فارس کے بادشاہ نہروں کی کھدائی اور شجر کاری میں بہت رغبت رکھتے تھے اسی وجہ سے ان کی عمریں بھی لمبی ہو کر تھیں۔ ایک نبی عَلَیْہِ الصَّلٰوۃُ وَالسَّلَام نے فارس کے لوگوں کی لمبی عمر سے متعلق اللہ پاک کی بارگاہ میں اِستفسار کیا تو اللہ پاک نے ان کی طرف وحی فرمائی کہ یہ لوگ میرے شہر کو آباد کرتے ہیں، اسی وجہ سے یہ دُنیا میں زیادہ عرصہ زندہ رہتے ہیں۔ حضرت سَیِّدُنَا امیر معاویہ رَضِیَ اللہُ تَعَالٰی عَنْہُ نے بھی اپنی آخری عمر میں کھیتی باڑی کا کام شروع کر دیا تھا۔^(۱)

بہر حال ان روایات سے معلوم ہوا کہ ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے پودے لگائے ہیں اور صحابہ کرام عَلَیْہِمُ الرِّضْوَان بھی شجر کاری کیا کرتے تھے۔^(۲) اگر ہم بھی سرکار صَلَّی اللہُ تَعَالٰی عَلَیْہِ وَاٰلِہٖ وَسَلَّم اور صحابہ کرام عَلَیْہِمُ الرِّضْوَان کی پیروی کریں تو اللہ تعالیٰ ہم کو بھی ان کی مانند فرمائے گا۔

①..... تفسیر کبیر، پ ۱۲، ہود، تحت الآیۃ: ۲۱، ۲/۳۶۷ دہر احیاء التراث العربی بیروت

②..... جیسا کہ ایک بار مدینے کے تاجدار صَلَّی اللہُ تَعَالٰی عَلَیْہِ وَاٰلِہٖ وَسَلَّم کہیں تشریف لے جا رہے تھے حضرت سَیِّدُنَا ابو ہریرہ رَضِیَ اللہُ تَعَالٰی عَنْہُ کو ملاحظہ فرمایا کہ ایک پودا لگا رہے ہیں۔ استفسار فرمایا: کیا کر رہے ہو؟ عرض کی: درخت لگا رہا ہوں۔ فرمایا: میں بہترین درخت لگانے کا طریقہ بتا دوں! سُبْحٰنَ اللہِ وَالْحَمْدُ لِلّٰہِ وَلَا اِلٰہَ اِلَّا اللہُ وَاللّٰہُ اَکْبَرُ پڑھنے سے ہر کلمہ کے عوض (یعنی بدلے) جَنَّت میں ایک درخت لگ جاتا ہے۔ (ابن ماجہ، کتاب الادب، باب فضل التسبیح، ۲/۲۵۲، حدیث: ۳۸۰۷ دہر المعرفة بیروت) اس روایت سے جہاں یہ معلوم ہوا کہ پودے لگانا صحابہ کرام عَلَیْہِمُ الرِّضْوَان کا بھی طریقہ ہے وہاں یہ بھی معلوم ہوا کہ ان مذکورہ کلمات کو پڑھنے سے ہر ہر کلمے کے بدلے جَنَّت میں ایک ایک درخت لگ دیا جاتا ہے۔ (شعبہ فیضانِ مدنی مذاکرہ)

عَلَيْهِمُ الرِّضْوَانُ كِي اِنْ مُبَارَك اَدَاوُس كودا كرنے كى نيت سے پودے لگائیں گے تو
اِنْ شَاءَ اللّٰهُ عَزَّوَجَلَّ ثواب پائیں گے۔

پودے لگانے كے فضائل

سوال: كيا پودے لگانے كے فضائل بھى هیں؟

جواب: جى هاں! احاديث مُبَارَك كے ميں پودے لگانے كے فضائل بھى بيان هوئے هیں۔

پودے لگانے كے فضائل پر تين فَرَامِينَ مصطفےٰ صَلَّی اللّٰهُ تَعَالٰی عَلَیْهِ وَاٰلِهٖ وَسَلَّم ملاحظہ
كيجیے: (۱) جو مسلمان دَرخت لگائے يا فَصْل بوئے پھر اس ميں سے جو پرندہ يا
انسان يا چوپایا كھائے تو وه اس كى طرف سے صَدَقَه شُمار هوگا۔^(۱)

(۲) جس نے كوئى دَرخت لگایا اور اُس كى حفاظت اور ديكھ بھال پر صبر كيا يهاں
تاك كه وه پھل دينے لگا تو اُس ميں سے كھایا جانے والا هر پھل اللّٰهُ پاك كے
نزديك اس (لگانے والے) كے ليے صَدَقَه هے۔^(۲)

(۳) جس نے كسى ظلم و زيادتى كے بغير كوئى گھر بنايا يا ظلم و زيادتى كے بغير كوئى
دَرخت اُگایا، جب تاك اللّٰهُ پاك كى مخلوق ميں سے كوئى ايك بھى اس ميں سے
نفع اُٹھاتا رهے گا تو اس (لگانے والے) كو ثواب ملتا رهے گا۔^(۳)

دينه

① بخارى، كتاب الحرث والمزارعة، باب فضل الزرع والغرس اذا اكل منه، ۸۵/۲، حديث:

۲۳۲۰ دار الكتب العلمية بيروت

② مسند امام احمد، حديث عمرو بن القارى عن ابيه عن جده، ۵/۷۷، حديث: ۱۶۵۸۶

③ مسند امام احمد، حديث معاذ بن انس الجهني، ۳۰۹/۵، حديث: ۱۵۶۱۶

پودے لگانے کی احتیاطیں

سوال: پودے لگانے کے بعد کیا کیا احتیاطیں کرنی چاہئیں؟

جواب: پودے لگانے کے بعد ان کی نگہداشت رکھنا، ان کو وقت پر پانی دینا اور ان کے درخت بن جانے تک خوب احتیاط کرنا ضروری ہے۔ اگر ایسا نہ کیا گیا تو یہ پودے چند ہی دنوں میں مڑجھا کر ختم ہو جائیں گے یا پھر کسی جانور کی غذا بن جائیں گے۔ یاد رکھیے! پودے کی مثال چھوٹے بچے کی طرح ہے، جس طرح والدین چھوٹے بچے کی ہر چیز کا خیال رکھتے ہیں اور خوب تن دہی سے اس کی پرورش کرتے ہیں، اگر تھوڑی سی بے توجہی ہو جائے تو بچہ کئی بیماریوں کی زد میں آسکتا ہے، اسی طرح پودوں کا بھی معاملہ ہے کہ اگر ان کی دُرست انداز میں آبیاری نہ کی گئی اور انہیں ایسے ہی لگا کر چھوڑ دیا گیا تو یہ درخت بننے سے پہلے ہی مڑجھا جائیں گے۔ البتہ جب یہ پودے تن آور درخت بن جائیں تو پھر انہیں خاص توجہ کی حاجت و ضرورت نہیں رہتی بلکہ درخت بن جانے کے بعد یہ از خود باقی رہ سکتے ہیں۔ نیز پودے لگانے کے بعد ان کی صفائی ستھرائی اور کانٹ چھانٹ کا بھی خیال رکھنا ضروری ہے تاکہ کسی کو بھی ان کی شاخوں اور ان سے جھڑنے والے پتوں وغیرہ سے ایذا نہ ہو۔

شجرکاری کے سائنسی فوائد

سوال: سائنسی اعتبار سے شجرکاری کے کچھ فوائد بیان فرمادیجیے۔

جواب: سائنسی تحقیق کے مطابق بھی شجرکاری کے بڑے فوائد ہیں۔ درخت اور پودے کاربن ڈائی آکسائیڈ لیتے اور آکسیجن فراہم کرتے ہیں۔ آکسیجن انسانی زندگی کے لیے انتہائی ضروری ہے، اس کے بغیر انسان زندہ نہیں رہ سکتا۔ اللہ پاک نے درختوں اور پودوں کو انسان کی خدمت کے لیے لگایا ہوا ہے، یہ گندی ہوا لے کر اپنی پاکیزہ ہوا دیتے ہیں۔ درجہ حرارت کو بڑھنے نہیں دیتے، درخت اور پودے فضائی آلودگی (یعنی دھواں اور گرد وغیرہ جو اڑتی رہتی ہے اس) میں کمی کرتے ہیں، درخت اور پودوں کی کثرت سے ماحول ٹھنڈا اور خوشگوار رہتا ہے، اس سے بجلی کی بھی بچت ہوتی ہے کیونکہ جو آلات گرمی دور کرنے کے لیے استعمال ہوتے ہیں ان کی ضرورت میں کمی آجاتی ہے یا بالکل ہی چھٹکارا مل جاتا ہے۔ اگر آپ اپنے وطن عزیز کو اس طرح درختوں اور پودوں سے آراستہ کریں گے تو ان شاء اللہ عَزَّوَجَلَّ بجلی کی بھی بچت ہوگی۔

درخت لینڈ سلائڈنگ (یعنی مٹی یا چٹان کے تودے کا پھسل کر اونچی جگہ سے گرنے) کی روک تھام کا بھی باعث بنتے ہیں، کیونکہ درخت کی جڑیں زمین کی مٹی کو روک کر رکھتی ہیں، جس کی وجہ سے زمین کا کٹاؤ یا لینڈ سلائڈنگ نہیں ہونے پاتی۔ یوں ہی درخت اور پودے ”گلوبل وارمنگ“ میں بھی کمی کا سبب بنتے ہیں۔ عالمی ماحول کے درجہ حرارت میں خطرناک حد تک اضافہ ”گلوبل وارمنگ“ کہلاتا ہے، جس کی وجوہات میں درختوں کا کاٹنا، صنعتوں کا تیزی سے قیام میں لانا اور

گاڑیوں کا بے تحاشا دھواں شامل ہے۔ اگر درختوں کی حفاظت کی جائے بلکہ مزید درخت لگانے کا اہتمام کیا جائے تو ان خطرناک نقصانات سے بچنے کا بھی سامان ہو سکتا ہے۔

شجر کاری کے معاشی اور معاشرتی فوائد

سوال: شجر کاری سے کیا کیا معاشی اور معاشرتی فوائد حاصل ہوتے ہیں؟

جواب: شجر کاری (یعنی درخت لگانے) کے ذریعے بہت سے معاشی اور معاشرتی فوائد حاصل ہوتے ہیں مثلاً درخت لکڑی کے حصول کا ذریعہ ہیں اور لکڑی کا انسانی ضروریات کو پوری کرنے میں کلیدی کردار ہے۔ فرنیچر، کھڑکیاں، دروازے اور مکان کی چھتیں وغیرہ بنانے کے لیے اب بھی زیادہ تر لکڑی کا ہی استعمال ہوتا ہے۔ بلا مبالغہ لکڑی کی صنعت سے معاشرے کے ایک بہت بڑے طبقے کا روزگار وابستہ ہے۔ بالفرض اگر لکڑی دُنیا سے ختم ہو جائے تو انسانی زندگی بہت زیادہ متاثر ہو جائے کیونکہ انسان کو زندہ رہنے کے لیے کھانا چاہیے اور کھانا پکانے کے لیے آگ اور آگ جلانے کے لیے لکڑی کا استعمال اب بھی ناگزیر ہے۔

✽ موجودہ دور میں کاغذ بھی انسانی زندگی کی بنیادی ضرورت کا روپ دھار چکا ہے۔ پرنٹنگ پریس، اسٹیشنری اور دیگر کئی شعبے کاغذ کے بل بوتے پر ہی قائم ہیں۔ اگر درخت ختم ہو جائیں تو کاغذ سے وابستہ سارے شعبے بھی بند ہو جائیں اس لیے کہ کاغذ کا حصول درختوں کی ہی عمر ہونِ منت ہے۔

❁ انسانی صحت کے لیے پھلوں اور میوہ جات کی اہمیت کا بھی کوئی سمجھ بوجھ رکھنے والا انکار نہیں کر سکتا اور یہ درخت ہی ہیں جو انسان کو انواع و اقسام کے پھل اور میوے مہیا کرتے ہیں بلکہ کئی پرندے اور جانور بھی ان پھلوں کو کھا کر ہی جیتے ہیں۔ اس کے علاوہ معاشرے میں بہت سے افراد کی معیشت باغبانی اور پھل فروشی سے جڑی ہوئی ہے۔

❁ بیماری سے محفوظ رہنے یا بیماری سے جان چھڑانے کے لیے جڑی بوٹیوں کا استعمال انسانی تاریخ کا حصہ ہے اور یہ بات کسی سے بھی پوشیدہ نہیں کہ جڑی بوٹیاں درختوں اور پودوں سے ہی حاصل کی جاتی ہیں۔ یہاں یہ بات بھی ذہن نشین کر لیجیے کہ جو دوا درخت یا پودے کی جڑ سے حاصل ہو اُسے ”جڑی“ اور جو اوپر اُگی ہو اُسے ”بوٹی“ کہتے ہیں۔

❁ مشواک کرنا ہمارے پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی میٹھی میٹھی سنت ہے، اس سنت کی ادائیگی کے لیے بھی شجر کاری کرنی ہوگی کیونکہ مشواک درختوں سے ہی حاصل ہوتی ہے۔

❁ قحط سالی یعنی بارشوں کا بند ہو جانا انسانوں کے ساتھ ساتھ پرندوں، جانوروں اور حشرات الارض کی سانسوں کی ڈوری ٹوٹنے کا بھی پیغام ہے۔ بارش ہوتی ہے تو آناج اور سبزہ اگتا ہے اور جاندار اپنی اپنی غذائیں کھا کر زندگی کی شمع روشن رکھتے ہیں۔ تو ان بارشوں کو برسانے میں بھی درختوں کا کردار ہے اس لیے کہ

درخت اپنی جڑوں میں جذب شدہ پانی کو ہوا میں خارج کرتے ہیں جس سے فضا میں نمی پیدا ہوتی ہے۔ پھر یہ نمی بادل بناتی ہے اور وہ بادل رَم جھم رَم جھم برسنا شروع ہو جاتے ہیں۔ زمین زرخیز ہو کر آناج، پھل اور سبزیاں اُگاتی ہے۔ درخت اپنی جڑوں میں پانی محفوظ کر لیتے ہیں اور پھر قحط سالی کے ایام میں زمین کو پانی فراہم کر کے بنجر ہونے سے بچاتے ہیں۔ اگر درخت نہ ہوں تو بارشیں بھی نہ ہوں لہذا زندہ رہنے کے لیے شجرکاری ضروری ہے۔

✽ شور شرابا انسان کے لیے بے سکونی اور ذہنی تناؤ کا سبب بنتا ہے۔ نئی تحقیق سے یہ بات سامنے آئی ہے کہ درخت شور شرابے کو اپنے اندر جذب کر کے پُر سکون ماحول فراہم کرتے ہیں، اسی بنا پر انڈسٹریل ذون یعنی جہاں بہت ساری فیکٹریاں ہوں اس علاقے میں زیادہ سے زیادہ درخت لگائے جاتے ہیں تاکہ شور شرابا کم کر کے ماحول پُر سکون بنایا جاسکے۔

✽ کپڑا انسان کی بنیادی ضرورت ہے اس کے بغیر زندگی گزارنا بھی انتہائی دشوار ہے۔ لاکھوں لاکھ انسانوں کا روزگار کپڑے کی صنعت سے جڑا ہوا ہے۔ ہماری اس ضرورت کو پورا کرنے کا سہرا بھی درختوں کے سر ہے اس لیے کہ کپڑا کپاس (Cotton) کے پودے سے حاصل ہوتا ہے۔

✽ درختوں اور پودوں کے طبی فوائد کے ساتھ ساتھ طبعی فوائد بھی ہیں مثلاً اولاد کی پیدائش میں معاون قوت کے لیے بھی درخت مفید ہوتے ہیں۔

ماہرین کے مطابق درختوں کے درمیان رہنے والے انسان کی تخلیقی صلاحیتوں میں اضافہ ہوتا ہے۔ اسی بنا پر شہری علاقوں میں قائم تعلیمی اداروں کے گرد زیادہ سے زیادہ درخت لگائے جاتے ہیں تاکہ طلباء کی تخلیقی صلاحیتوں میں خوب اضافہ ہو۔ بہر حال درختوں کے بہت سے فوائد ہیں جنہیں پانے کے لیے خوب خوب درخت لگانے کی حاجت و ضرورت ہے۔

شجرکاری مہم کی اچھی اچھی نیتیں

سوال: شجرکاری کے لیے کیا کیا اچھی نیتیں کی جاسکتی ہیں؟

جواب: شجرکاری (یعنی درخت لگانے) کے لیے بہت سی اچھی اچھی نیتیں کی جاسکتی ہیں مثلاً درخت لگا کر آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم کی ادا کو ادا کروں گا، کیونکہ درخت لگانا آپ صَلَّی اللہُ تَعَالٰی عَلَیْہِ وَاٰلِہٖ وَسَلَّم سے ثابت ہے۔ ﴿صَحَابَہٗ کَرَام عَلَیْہِمُ الرِّضْوَانُ﴾ نے بھی درخت لگائے اور کھیتی باڑی کی لہذا شجرکاری کر کے ان کی ادا کو ادا کروں گا۔ ﴿درخت لگا کر ماحولیاتی آلودگی کو کم کروں گا تاکہ مسلمانوں کے لیے راحت و سکون کا سامان ہو۔﴾ درخت لگا کر صدقہ کا ثواب کمائوں گا اس لیے کہ درخت آکسیجن پیدا کرتے ہیں جو انسانوں اور جانوروں کے لیے یکساں مفید ہے۔ اس کے علاوہ بھی حسبِ حال مزید اچھی اچھی نیتیں کی جاسکتی ہیں۔

شجرکاری مہم اور اس کی احتیاطیں

سوال: شجرکاری مہم اور اس کی احتیاطیں بیان فرمادیجئے۔

جواب: اَلْحَمْدُ لِلّٰہِ عَزَّوَجَلَّ عاشقانِ رَسول کی مَدَنی تحریک دعوتِ اسلامی نے دھوم

دھام سے شجرکاری مہم کا آغاز کیا ہے اور وطن عزیز پاکستان میں ایک اُرب پودے لگانے کا ہدف بنایا ہے۔ اگر میرے تمام مَدَنی بیٹے اور مَدَنی بیٹیاں کمر بستہ ہو جائیں اور ہر ایک بارہ بارہ پودے لگالے تو اِنْ شَآءَ اللہ عَزَّوَجَلَّ ہمارا ہدف پورا ہو جائے گا۔ ہر طرف سبزہ ہی سبزہ ہو گا اور ہمارا وطن عزیز اپنے سبز سبز جھنڈے کی طرح سرسبز و شاداب ہو جائے گا لہذا اس شجرکاری مہم کا حصہ بنیے اور اچھی اچھی نیتوں کے ساتھ خوب خوب پودے لگائیے۔

شجرکاری مہم میں چند چیزوں کی احتیاط کرنا ضروری ہے تاکہ بدمزگی اور گناہ سے بچا جاسکے مثلاً حکومت کی زمین پر جہاں قانوناً منع ہو وہاں نہ لگائیے جیسے فُٹ پاتھ اُکھیر کر پودا لگانے کی ممانعت ہے اس لیے کہ ایسا کرنے سے مسافروں کو چلنے میں دُشواری ہوگی اور توڑ پھوڑ کرنے سے حکومت کا بھی نقصان ہوگا۔ (بعض لوگ فُٹ پاتھ کھود کر جھنڈا لگا دیتے ہیں انہیں بھی ایسا نہیں کرنا چاہیے۔) ❁ کسی کی ذاتی زمین پر مالک کی اجازت کے بغیر پودا نہ لگائیں۔

بہر حال شریعت کے دائرے میں رہتے ہوئے تمام عاشقانِ رسول شجرکاری مہم میں شامل ہو جائیں اور اپنے گھروں، فیکٹریوں، دفاتر اور دیگر مناسب جگہوں پر بارہ بارہ پودے لگانے کی نیت کر لیں۔ یاد رہے کہ بارہ پودے لگانے ہیں نہ کہ بارہ بیج بونے ہیں نیز اس مہم کے لیے چندہ کرنے یا دعوتِ اسلامی کے

مَدَنی عَطِیَّات سے خرچ کرنے کی اجازت نہیں۔ اپنے پلے سے ترکیب بنائیے یا آپس میں دوست مل بانٹ کر پودے لے آئیے۔ کوئی اس نیک کام کے لیے 25000 روپے مختص کرے تو کوئی 12000 روپے تو کوئی 1200 روپے۔ بعض پودے سستے ہوتے ہیں وہ بہت کم قیمت میں 12 آجائیں گے۔ اگر یہ بھی نہیں ہو سکتا تو کم از کم ایک پودا لگانے کا تو ہر ایک ضرور ذہن بنائے۔ اگر جیب اجازت دے تو ”نیم“، ”گل موہر“، ”لگنم“، ”سہانجنا“ نامی پودے لگانے کا خاص اہتمام کیجئے کیونکہ یہ فضائی آلودگی کو کم کرنے میں زیادہ کارآمد ہیں۔

وقف کی جگہوں پر درخت لگانے کی احتیاطیں

سوال: وقف کی جگہوں میں درخت لگانے کی احتیاطیں بھی بیان فرمادیجئے۔

جواب: وقف کی جگہوں مثلاً مساجد، مدارس اور جامعات وغیرہ میں درخت لگانے سے پہلے دارالافتا اہلسنت سے شرعی راہ نمائی لے لی جائے اس کے بعد ہی کسی وقف کی جگہ پر شجر کاری کا سلسلہ کیا جائے۔ دعوتِ اسلامی کے تحت چلنے والے مدارسُ المَدینہ، جامعاتُ المَدینہ اور مساجد کے مَنَظَّمین وغیرہ ان جگہوں پر پودے لگانے سے پہلے اپنی مُتعلِّقہ مجلس سے مشاورت کر لیں۔ نیز یہ مجالس دارالافتا اہلسنت سے خاص اس جگہ کے لیے تحریری فتویٰ حاصل کریں اور اس فتوے کو ناظم صاحب کے مکتب میں آویزاں کر دیا جائے۔ دارالافتا اہلسنت کی طرف سے جتنے درخت لگانے کی اجازت ملے اتنے ہی درخت لگائے جائیں،

اس سے زائد ایک درخت بھی نہ لگایا جائے۔

اسی طرح نئی مساجد بنانے کے لیے جو پلاٹ خریدے جائیں ان میں شجر کاری کرنے سے پہلے مجلس خدام المساجد اور مجلس آئناشہ جات کے اسلامی بھائی دارُ الافتا اہلسنت سے مکمل راہ نمائی لیں اور جب تک شجر کاری کے لیے تحریری فتوے کی صورت میں جگہ کا انتخاب نہ ہو جائے ہرگز وقف کی جگہ میں اس طرح کا تصرف نہ کریں۔^(۱)

درخت لگانا ممکن نہ ہو تو؟

سوال: جن کے لیے درخت لگانا ممکن نہ ہو وہ شجر کاری مہم میں کس طرح حصہ لیں؟
جواب: جن کے لیے درخت لگانا ممکن نہ ہو مثلاً وہ فلیٹ وغیرہ میں رہتے ہوں یا ان کے گھر میں درخت لگانے کی گنجائش نہ ہو تو وہ گملوں میں چھوٹے چھوٹے پودے لگا دیں کہ یہ جگہ بھی کم گھیرتے ہیں اور آسانی سے لگائے بھی جاسکتے ہیں۔

گھروں میں گملے (Flowerpot) لگانے والے اسلامی بھائی اس بات کا خاص خیال رکھیں کہ گملوں میں ڈالی جانے والی کھاد (Fertilizer) میں گائے وغیرہ کا گوبر (Dung) شامل ہوتا ہے جو ناپاک ہے اور یہ گوبر ساری کھاد کو بھی ناپاک کر دیتا ہے نیز اس گوبر کے مٹی ہو جانے سے پہلے جو پانی اس میں ڈالا جاتا ہے وہ دینہ

.....^① شجر کاری کے حوالے سے مزید معلومات حاصل کرنے کے لیے مبلغ دعوت اسلامی و رکن شوریٰ

حاجی ابو منصور یعفور رضاعطاری سلمیۃ الباری سے رابطہ کیجیے۔ (شعبہ فیضانِ دینی مذاکرہ)

بھی ناپاک ہو جاتا ہے۔ اس پانی کے باہر نکلنے کے لیے گملوں کے نیچے سوراخ ہوتا ہے تو جب تک گملوں کی کھاد پوری طرح مٹی نہیں ہو جاتی اس میں سے نکلنے والا پانی نجس ہو گا اس سے اپنے بدن اور کپڑوں کو بچانا ضروری ہے۔ جن کے لیے ممکن ہو وہ گملوں میں گوبر والی کھاد نہ ڈالیں بلکہ باغبان (Gardener) سے مشورہ کر کے مٹی والی کھاد جس میں مخصوص کیمیکل ملا ہوتا ہے وہ ڈالیں تاکہ ناپاک کی کا خطرہ ہی نہ رہے۔

کون سے پودے لگانا زیادہ مفید ہیں؟

سوال: کون سے پودے لگانا زیادہ فائدے مند ہیں؟

جواب: ہر شہر کی آب و ہوا مختلف ہوتی ہے، اسی کے مطابق پودے لگائے جائیں تو زیادہ فائدہ حاصل ہو گا۔ مثلاً باب المدینہ (کراچی) میں ماحولیاتی آلودگی زیادہ ہے اور بارشوں کا بھی فقدان پایا جاتا ہے تو یہاں ”نیم“، ”گل موہر“، ”لگنم“، ”سہانجنا“ کے پودے لگانا زیادہ فائدے مند ہیں۔

پودے لگانے سے پہلے ان کے ماہرین مثلاً باغبان وغیرہ سے مشاورت کر لی جائے کیونکہ بعض پودوں کے لگانے کا طریقہ مختلف ہوتا ہے، ان کے لیے مخصوص پیمائش پر گھڑے کی کھدائی اور اس گھڑے میں مخصوص پانی کی مقدار رکھنا بھی ضروری ہوتی ہے۔ ماہرین سے مشاورت کے بعد پودے لگائیں گے تو اِنْ شَاءَ اللہ عَزَّوَجَلَّ کثیر فوائد حاصل ہوں گے اور دیکھتے ہی دیکھتے ساری دُنیا میں

ہڑیالی ہی ہڑیالی ہوگی، بالخصوص وطن عزیز پاکستان کی ہر گلی محلے میں درختوں اور پودوں کی یہ ہڑیالی دیکھ کر عشا قانِ مدینہ گنبدِ خضرا کی یاد تازہ کریں گے۔

ایصالِ ثواب کی نیت سے درخت لگانا کیسا؟

سوال: کیا بزرگانِ دین رَحِمَهُمُ اللہُ الْبَرِّ اور اپنے مَرَحومین کے ایصالِ ثواب کے لیے بھی درخت اور پودے لگائے جاسکتے ہیں؟

جواب: جی ہاں! بزرگانِ دین رَحِمَهُمُ اللہُ الْبَرِّ اور اپنے مَرَحومین بلکہ زندہ لوگوں کے ایصالِ ثواب کے لیے بھی درخت اور پودے لگائے جاسکتے ہیں۔ تمام عاشقانِ رسول کو چاہیے کہ وہ جو بھی درخت یا پودا لگائیں اس میں کسی نہ کسی بزرگ ہستی مثلاً سرکارِ صَلَّی اللہُ تَعَالٰی عَلَیْہِ وَاٰلِہٖ وَسَلَّم، خُلفائے راشدین، حَسَنینِ کَرِیمِین، حضرت سَیدتنا فاطمۃ الزہراء، حضرت سَیدنا امام زین العابدین، حضرت سَیدنا امام علی اصغر اور جملہ اہل بیت اطہار رِضْوَانُ اللہِ تَعَالٰی عَلَیْہِمْ اَجْمَعِین نیز حضرت سَیدنا امام اعظم ابو حنیفہ، حضرت سَیدنا غوثِ پاک، حضرت سَیدنا خواجہ غریب نواز، اعلیٰ حضرت امام احمد رضا خان اور دیگر بزرگانِ دین رَحِمَهُمُ اللہُ الْبَرِّ کے ایصالِ ثواب کی نیت ضرور کریں۔

درخت اور پودے لگانے کی چند مزید احتیاطیں

(از شیخ الحدیث والتفسیر حضرت علامہ مولانا الحاج مفتی ابوصالح محمد قاسم قادری عطارى مَدَنِيَّةُ النعالي)

(1) مِلکِ غیر (یعنی کسی دوسرے کی ملکیت والی زمین) میں مالِک کی اجازت کے بغیر

پودے نہ لگائے جائیں۔ بابُ المَدینہ (کراچی) میں خالی پلاٹوں کی تعداد اگرچہ

کم ہے مگر اس کے علاوہ پاکستان بھر میں بہت سے علاقے ایسے ہیں کہ جہاں خالی پلاٹ بہت بڑی تعداد میں مل جاتے ہیں اور وہ اکثر و بیشتر لوگوں کی ملکیت میں ہوتے ہیں لہذا اگر کسی ایسی جگہ پر کوئی پودا لگانا ہو تو پہلے اُس کے مالک سے اجازت لینا ضروری ہے، کیونکہ دوسرے کی ملکیت میں بغیر اُس کی اجازت کے تصرف کرنے کی شرعاً اجازت نہیں ہے۔ دوسرے کی زمین میں بغیر اُس کی اجازت کے پودا لگانا تو دُور کی بات ہے کسی مسلمان کی زرخیز زمین سے اس کی اجازت کے بغیر گزرنا بھی جائز نہیں کہ گزرنے والے پودوں کو روندتے اور ادھر ادھر ہاتھ مار کر انہیں توڑتے ہوئے گزریں گے جس سے مالک کا نقصان ہو گا۔ البتہ اگر کسی شخص کی زمین میں عام گزر گاہ بنی ہوئی ہے اور وہاں سے گزرنے کا عرف ہے تو اس صورت میں وہاں سے گزرنے میں حرج نہیں۔

(2) کسی کی زمین خالی پڑی دیکھ کر اُس کا بھلا کرتے ہوئے بغیر اُس کی اجازت کے اس میں درخت نہ لگا دیا جائے، کیونکہ ہو سکتا ہے کہ جس کو بھلا سمجھا جا رہا ہے وہ بعد میں اُس کے لیے مصیبت کا باعث بن جائے مثلاً اگر کسی شخص نے اپنی زمین مکان تعمیر کرنے کے لیے خالی رکھی ہوئی ہے اور کوئی وہاں درخت لگا دے تو چار پانچ سال بعد جب وہ مکان تعمیر کرنے کے لیے وہاں پہنچے گا تو اُس کے لیے ان درختوں کو اُکھیڑنا بہت بڑی مصیبت بن جائے گا کیونکہ اتنے عرصے میں درخت کی جڑیں دُور دُور تک زمین کی گہرائی میں جا چکی ہوتی ہیں۔

لہذا کسی دوسرے کی زمین میں درخت اور پودے لگانے کے لیے اُس سے اجازت لینا ضروری ہے۔

(3) اپنے گھر میں پودا لگاتے وقت بھی اس بات کا خیال رکھنا ضروری ہے کہ ہمارا یہ پودا درخت بن کر دوسروں کی تکلیف کا باعث نہ بنے۔ عموماً پودے لگاتے ہوئے درست جگہ کا انتخاب نہیں کیا جاتا اور پھر جب پودے بڑے ہو کر درخت کی صورت اختیار کر لیتے ہیں تو اُن کی شاخیں دائیں بائیں پھیل کر پڑوسیوں کے گھروں کا کچھ حصہ بھی گھیر لیتی ہیں اور پھر ان درختوں کی ٹہنیوں پر بیٹھنے والے پرندے جب بیٹھیں کرتے ہیں تو گھر میں گندگی ہونے کے باعث انہیں خوب تکلیف کا سامنا کرنا پڑتا ہے لہذا اپنے گھر میں بھی پودے لگاتے وقت اس بات کا ضرور خیال رکھیے کہ یہ پودے دوسروں کی تکلیف کا باعث نہ بنیں۔

(4) ایسے پودے لگائے جائیں جو ماحول کے لیے فائدہ مند ثابت ہوں کیونکہ بعض پودے ماحول کے لیے نقصان دہ بھی ثابت ہوتے ہیں مثلاً بعض پودے بہت تیزی سے زمین کا پانی جذب کرتے ہیں جس کی وجہ سے زیر زمین پانی کی سطح بہت نیچے چلی جاتی ہے، اب اگر اُن علاقوں میں کثرت سے اس طرح کے پودے لگادیئے جائیں کہ جہاں لوگوں کا انحصار صرف زمین کے پانی پر ہوتا ہے اور انہیں کسی دریا یا نہر وغیرہ سے پانی نہیں مل پاتا تو یہ پودے اُن کے لیے

بہت بڑی پریشانی کا سبب بن جائیں گے۔ اسی طرح بعض پودے خاص قسم کی بو چھوڑتے ہیں جسے عام طور پر پسند نہیں کیا جاتا اور وہ لوگوں کے لیے تکلیف کا باعث بنتی ہے لہذا اس طرح کے پودے بھی ہرگز نہ لگائے جائیں۔ یوں ہی بعض علاقوں میں بہت سے ایسے درخت موجود ہیں کہ جن سے مؤسّم خزاں یا مؤسّم سرما کی ابتدا میں رُوئی اُڑتی ہے جس کے ذرات ہوا میں اس قدر پھیل جاتے ہیں کہ دے کے مریضوں کے لیے سانس لینا مشکل ہو جاتا ہے یہاں تک کہ اُن دنوں میں بعض لوگوں کو اپنا شہر تک چھوڑنا پڑتا ہے لہذا ایسے درخت لگانے سے بھی اجتناب کیا جائے۔

(5) کانٹے دار پودے لگانے سے بھی بچا جائے کیونکہ انہیں گھر میں لگانے کی صورت میں بچوں اور گھر کے دیگر افراد کو تکلیف پہنچ سکتی ہے۔ نیز اگر یہ پودے بڑھ کر درخت کی صورت اختیار کر گئے اور اُن کی شاخیں پھیل کر پڑوسیوں کے گھروں تک پہنچ گئیں تو انہیں بھی تکلیف کا سامنا کرنا پڑے گا لہذا اگر ایسے پودے کچھ خاص احتیاطوں کے ساتھ لگائے جاتے ہوں تو ان احتیاطوں کو پیش نظر رکھتے ہوئے انہیں لگایا جائے یا پھر انہیں لگانے سے ہی اجتناب کیا جائے۔

(6) بعض لوگ گھر کی باہری دیوار کے ساتھ کیاری بناتے اور اس میں پودے لگاتے ہیں۔ بعض صورتوں میں اس طرح کی کیاریاں بنانا منع ہے مثلاً گھر کے سامنے والی گلی یا سڑک پہلے ہی اتنی تنگ ہے کہ وہاں سے صرف ایک ہی گاڑی

مشکل سے گزر پاتی ہے تو اب اگر گلی یا سڑک کے کچھ حصے پر قبضہ کر کے اُسے کیاری بنا دیا جائے تو پہلے تنگی سے گزرنی والی گاڑیاں مزید تنگی سے گزریں گی لہذا اس طرح کی کیاریاں بنانے اور اُن میں پودے لگانے سے بچنا لازم ہے۔

گلیاں اور سڑکیں لوگوں کے چلنے اور ان کی سواریاں گزرنے کے لیے ہوتی ہیں جبکہ درخت لگانا ایک ضمنی چیز ہے اور ضمنی چیز سے اس طرح فائدہ اٹھایا جائے کہ وہ کسی چیز کے مقصودِ اصلی میں رُکاوٹ نہ بنے۔

(7) بہت سے لوگ پودے تو لگا دیتے ہیں مگر اُن کی دیکھ بھال نہیں کرتے حالانکہ بسا اوقات اُن کی دیکھ بھال کرنا انہیں لگانے سے زیادہ ضروری ہوتا ہے مثلاً بڑے شہروں میں دو سڑکوں کے درمیان موجود خالی جگہ میں سرکاری ادارے گھاس اور پودے لگاتے ہیں اور اُن کی دیکھ بھال کرنا بھول جاتے ہیں حالانکہ اُن کی دیکھ بھال کرنا انہیں لگانے سے زیادہ ضروری ہے کیونکہ اگر ان پودوں کی دیکھ بھال نہیں کی جائے گی تو یہ پودے بڑھ کر درخت کی صورت اختیار کر لیں گے اور پھر ان کی شاخیں بڑھ کر آدھی سڑک تک پہنچ کر نیچے لٹکنے لگیں گی جس کے سبب بڑی گاڑیوں کا وہاں سے گزرنا مشکل ہو جائے گا اور وہ شاخوں سے ٹکراتی ہوئی گزریں گی، اگر موٹر سائیکل سوار وہاں سے گزرے گا تو اُس کا چہرہ زخمی ہونے کا بھی اندیشہ ہے لہذا پودے لگانے کے ساتھ ساتھ اُن کی دیکھ بھال اور کانٹ چھانٹ کرنا بھی ضروری ہے۔

(8) یوں ہی وقف کی جگہوں میں درخت اور پودے لگانے میں احتیاط کی حاجت ہے۔ وقف کی جگہوں میں سے ایک جگہ مسجد بھی ہے، اگر کسی نے مسجد بننے سے پہلے ہی مسجد کی جگہ میں درخت لگا دیئے تو کوئی حرج نہیں کہ وقف ہونے سے پہلے لگائے گئے ہیں، البتہ جب وہ جگہ مسجد کے لیے وقف ہو چکی تو اب اُس میں درخت لگانا منع ہے۔ چھوٹی مساجد جہاں جگہ کی تنگی ہوتی ہے وہاں اس طرح درخت لگانے کی اجازت نہیں۔

(9) اسی طرح مدارس میں بھی درخت لگانے میں احتیاط کی حاجت ہے، کیونکہ مدارس کا مقصد اصلی شجرکاری نہیں بلکہ علوم دینیہ کی تعلیم ہے۔ البتہ ضمنی طور پر فوائد حاصل کرنے کے لیے وہاں درخت لگائے جاسکتے ہیں مثلاً طلباء کمروں میں بیٹھ کر پڑھتے ہیں تو انہیں گرمی سے بچنے کے لیے پنکھا اور روشنی حاصل کرنے کے لیے بتیاں جلا نا پڑتی ہیں لہذا اگر مدرسے میں خالی جگہ موجود ہے تو وہاں اس مقصد سے درخت لگائے جاسکتے ہیں کہ دوپہر کے وقت درختوں کے سائے میں بیٹھ کر طلباء کے لیے پڑھنا ممکن ہو جائے۔ اس میں بھی اس بات کا خیال رکھا جائے کہ درخت لگانے کی وجہ سے مدرسے کے مقصد اصلی (یعنی تعلیم اور اس کے علاوہ اخراجات) میں حرج واقع نہ ہو مثلاً مدرسے میں کمرے بنانے کی حاجت ہے اور وہاں کمرے بنانے کے بجائے درخت لگا دیئے جائیں تو اصل مقصد پیچھے رہ جائے گا اور جو ضمنی اور غیر ضروری چیز ہے وہ فوقیت لے جائے

گی لہذا اس طرح کی صورتوں میں مدارس میں درخت لگانے کی اجازت نہیں۔
 خلاصہ یہ ہے کہ نیکی کا کام ضرور کیا جائے مگر اُسے اس انداز میں کیا جائے کہ
 وہ دوسروں کے لیے تکلیف، زحمت اور پریشانی کا باعث نہ بنے۔ بہت سی
 نیکیاں ایسی ہوتی ہیں کہ ان کی فضیلت، اہمیت اور ترغیب کے پیش نظر انہیں
 کیا جاتا ہے مگر بے احتیاطی کے ساتھ اُن نیکیوں کو کرنے کے سبب مسلمان
 تکلیف میں مبتلا ہو جاتے ہیں جس کے باعث اُن کا نیکی والا پہلو پیچھے رہ جاتا ہے
 اور گناہ والا پہلو آگے بڑھ جاتا ہے لہذا نیکیاں کرتے ہوئے اُن کی احتیاطوں کو
 پیش نظر رکھنا ضروری ہے۔

دُعائے عطار

یا اللہ پاک! تجھے پیارے حبیب صَلَّی اللہُ تَعَالٰی عَلَیْہِ وَاٰلِہٖ وَسَلَّم اور حضرت سیدنا
 سَلْمٰن فَارِسی رَضِیَ اللہُ تَعَالٰی عَنْہُ کے اُس مبارک باغ کا واسطہ جس میں میرے
 پیارے آقا صَلَّی اللہُ تَعَالٰی عَلَیْہِ وَاٰلِہٖ وَسَلَّم نے درخت لگائے، جو کوئی کم از کم 12
 پودے لگائے یا کسی کو اس کی ترغیب دلائے اس کو اس وقت تک موت نہ آئے
 جب تک وہ خواب میں تیرے پیارے محبوب صَلَّی اللہُ تَعَالٰی عَلَیْہِ وَاٰلِہٖ وَسَلَّم کا دیدار
 نہ کر لے۔ اٰمِیْن بِجَاہِ النَّبِیِّ الْاَمِیْن صَلَّی اللہُ تَعَالٰی عَلَیْہِ وَاٰلِہٖ وَسَلَّم (1)

دینہ

1..... شیخ طریقت، امیر اہلسنت، بانی دعوت اسلامی حضرت علامہ مولانا ابوبلال محمد الیاس عطار قادری
 رضوی ضیائی دامت برکاتہم العالیہ کے ترغیب دلانے پر مجلس رابطہ برائے تاجران کے اسلامی
 بھائیوں نے شجرکاری مہم میں حصہ لینے کے لیے زکوٰۃ کے علاوہ 12 لاکھ پودوں کی رقم مجلس
 شجرکاری کو پیش کرنے کی نیت کی ہے۔ (شعبہ فیضانِ مدنی مذکرہ)

فہرست

صفحہ	عنوان	صفحہ	عنوان
12	شجر کاری مہم اور اس کی احتیاطیں	1	دُرود شریف کی فضیلت
14	وقف کی جگہوں پر درخت لگانے کی احتیاطیں	1	پودے لگانا کیسا؟
15	درخت لگانا ممکن نہ ہو تو؟	4	اہل فارس کی طویل عمر ہونے کی وجہ
16	کون سے پودے لگانا زیادہ مفید ہیں؟	6	پودے لگانے کے فضائل
17	ایصالِ ثواب کی نیت سے درخت لگانا کیسا؟	7	پودے لگانے کی احتیاطیں
17	درخت اور پودے لگانے کی چند مزید احتیاطیں	7	شجر کاری کے سائنسی فوائد
23	دُعائے عطار	9	شجر کاری کے معاشی اور معاشرتی فوائد
*	***	12	شجر کاری مہم کی اچھی اچھی نیتیں

سبزے کی طرف دیکھنے سے پینائی تیز ہوتی ہے

حضرت سیدنا امام شافعی عَلَیْہِ رَحْمَةُ اللہِ الْکَافِی فرماتے ہیں: چار چیزیں آنکھوں کی (پینائی کی) تقویّت کا باعث ہیں: (1) قبلہ رُخ بیٹھنا (2) سوتے وقت سرمہ لگانا (3) سبزے کی طرف نظر کرنا اور (4) لباس کو پاک و صاف رکھنا۔

(إحیاء العلوم، کتاب آداب الاکل، الباب الرابع فی آداب الضیافة، ۲/۲۷۷ دار صادر، بیروت)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ اِنَّا بَعْدُ نَعُوْذُ بِاللّٰهِ مِنَ الشَّيْطَانِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

نیک مٹاری بننے کیلئے

ہر شعرات بعد نماز مغرب آپ کے یہاں ہونے والے دعوت اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی سنتوں کے ساتھ ساری رات شرکت فرمائیے ﴿﴾ سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن ستر اور ﴿﴾ روزانہ ”فکر مدینہ“ کے ذریعے مَدَنی انعامات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنالیجئے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللہ عَزَّوَجَلَّ۔ اپنی اصلاح کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِنْ شَاءَ اللہ عَزَّوَجَلَّ



ISBN 978-969-631-646-6



0126314



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650 / 1144

Web: www.maktabatulmadinah.com / www.dawateislami.net

Email: feedback@maktabatulmadinah.com / ilmia@dawateislami.net